

Góðkenning í Roknskapargóðkenningarskipanini (RGS) av mánaðarroknskapum

Í roknskaparrundskrivinum er ásett, at aðalráðini hava ábyrgdina av, at økini/stovnarnir virka sambært góðkendum og dagførdum roknskaparreglugerðum. Somuleiðis hava aðalráðini ábyrgd av, at fylgt verður við, at mánaðarroknskapir og ársroknskapurin verða góðkendir.

Roknskaparreglugerðin, við skipaðum ábyrgdar- og heimildarreglum, er ein sundurgreining av tí ræðisrætti, sum lögtingið hevur litið einum landsstýrismanni upp í hendi. Landsstýrismaðurin hevur skipað roknskaparøkið forsvarliga, tá ið allar roknskaparreglugerðir eru gjørdar og góðkendar, og tá ið eftirlit er við, at ásettu mannagongdirnar verða hildnar.

Góðkenningarorðingarnar í RGS eru, sum umrøtt niðanfyri.

Stovnsleiðarin góðkennir sín roknskap

Hvønn mánað verður váttað:

Stovnsleiðarin váttað, at ásettu mannagongdirnar í roknskaparreglugerðini eru hildnar, og at alt er stemmað sum ásett í roknskaparreglugerðini.

Eg vátta:

- 1. At roknskapurin er rættur, herímillum at skrásetingarnar eru:*
 - 1. Fullfíggaðar, t.e. at allar skrásetingar og hendingar, sum skulu vera skrásettar, eru skrásett, og at tað liggja ikki týðandi upphæddir óbókaðar, sum hava við sær, at roknskapurin ikki gevur eina rætta mynd*
 - 2. Neyvar, t.e. at upphæddir og aðrar dátur, sum viðvíkja skrásetingum og hendingum, eru bókaðar rætt*
- 2. At játtanin fer at halda*
- 3. At samsvar er millum egnar búskaparskipanir og Búskaparskipan landsins, herímillum at tað, sum er bókað á kontu 7510, er rætt*

Við árslok (tíðarskeið 14 ella 15) verður váttað:

Stovnsleiðarin váttað, at ásettu mannagongdirnar í roknskaparreglugerðini eru hildnar, og at alt er stemmað sum ásett í roknskaparreglugerðini.

Eg vátta:

- 1. At roknskapurin er rættur, herímillum at skrásetingarnar eru:*
 - a. Fullfíggaðar, t.e. at allar skrásetingar og hendingar, sum skulu vera skrásettar, eru skrásett, og at tað liggja ikki týðandi upphæddir óbókaðar, sum broyta, at roknskapurin gevur eina rætta mynd*
 - b. Neyvar, t.e. at upphæddir og aðrar dátur, sum viðvíkja skrásetingum og hendingum, eru bókaðar rætt*
- 2. At játtanin fer at halda*

3. *At samsvar er millum eignar búskaparskipanir og Búskaparskipan landsins, herímillum at tað, sum er bókað á kontu 7510, er rætt*
4. *At allar ognir eru skrásettar í roknskapi landsins*
5. *at allar áognir, frammanundan goldnar og skyldugar upphæddir, veittar trygdir skrásettar, so hann gevur eina rætta mynd av inntøkum og útreiðslum í fíggjarárinum og somuleiðis av ogn og skuld við fíggjarárslok, herímillum eisini at sett er av til tap uppá skuldarar*

Aðalstjórin vátta sín greinaroknskap

(altíð sama vátta)

Eg vátta:

At allir stovnsleiðarar hava váttað mánaðar- og/ella ársroknskapir sum ásett í galdandi roknskaparreglum

At støða er tikin til møgulig fyrivarni og/ella viðmerkingar frá stovnsleiðarum.

At neyðug tiltøk eru sett í verk, eru fyrirteytirnar fyri játtanum á høvuðskontu- og greinastigi broyttar, so tær t.d. ikki fara at halda.

Landsstýrismaðurin vátta sín greinaroknskap

(altíð sama vátta)

Eg vátta, at aðalstjóri og stovnsleiðarar hava kunnað meg um øll týðningarmikil viðurskifti fevnd av roknskapargóðkenningini, og at eg havi tikið hetta til eftirtektar.